



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 05.06.2024

TIME : 12.50 PM

പ്രധാന വാർത്തകൾ

1). ലോക്സഭാ തിരഞ്ഞെടുപ്പിൽ 292 സീറ്റുകളിൽ വിജയം നേടി കേവല ഭൂരിപക്ഷം മറി കടന്ന് എൻ.ഡി.എ. സർക്കാർ രൂപീകരണ ചർച്ചകൾക്കായി പ്രധാനമന്ത്രി നരേന്ദ്രമോദിയുടെ അധ്യക്ഷതയിൽ ഇന്ന് എൻ.ഡി.എ യോഗം ചേരും.

**BJP-led NDA secures absolute majority in Lok Sabha elections by winning 292 seats. The National Democratic Alliance is scheduled to meet in the capital today to chalk out future course of action to form the government.**

2). തിരഞ്ഞെടുപ്പ് പ്രകടനം വിലയിരുത്തുന്നതിനായി ഐ.എൻ.ഡി.ഐ.എ ഇന്ന് ന്യൂഡൽഹിയിൽ യോഗം ചേരും. 233 സീറ്റുകളിലാണ് സഖ്യം വിജയം നേടിയത്.

**INDIA bloc meeting is also scheduled to be held in the national capital this evening. I.N.D.I.A bloc has bagged 233 seats in Lok Sabha elections.**

3) ബി.ജെ.പി യിലും എൻ.ഡി.എ യിലും ജനങ്ങൾ അർപ്പിച്ച വിശ്വാസമാണ് ലോക്സഭാ തിരഞ്ഞെടുപ്പിൽ പ്രകടമായതെന്ന് പ്രധാനമന്ത്രി നരേന്ദ്രമോദി. ജനങ്ങളുടെയും ജനാധിപത്യത്തിന്റെയും വിജയമാണിതെന്ന് കോൺഗ്രസ് അധ്യക്ഷൻ മല്ലികാർജുൻ ഖർഗേ.

**Prime Minister and senior BJP leader Narendra Modi has said that people have shown full faith in the BJP and NDA in this polls. Congress President Mallikarjun Kharge named the poll results as the victory of people and democracy.**

---

4) കേന്ദ്ര മന്ത്രിസഭാ യോഗം പ്രധാനമന്ത്രിയുടെ അധ്യക്ഷതയിൽ ന്യൂഡൽഹിയിൽ പുരോഗമിക്കുന്നു.

**Union Cabinet meeting is underway at Prime Minister Narendra Modi's residence.**

5) കേരള റവന്യൂ റിക്കവറി നിയമത്തിൽ ഭേദഗതി വരുത്താനുള്ള ബില്ലിന് സംസ്ഥാന മന്ത്രിസഭായോഗത്തിന്റെ അനുമതി.

**Kerala Cabinet approved the Bill amending State Revenue Recovery Act.**

6) പരിസ്ഥിതി സംരക്ഷണത്തെക്കുറിച്ച് ജനങ്ങളിൽ അവബോധം സൃഷ്ടിക്കുന്നതിനായി ഇന്ന് ലോക പരിസ്ഥിതി ദിനം.

**To encourage awareness on the importance of environmental protection, World Environment day is being celebrated today.**

=====

## **ELECTION 1**

ലോക്സഭാ തിരഞ്ഞെടുപ്പിൽ 292 സീറ്റുകൾ നേടി കേവലഭൂരിപക്ഷം മറികടന്ന് എൻ.ഡി.എ. 240 സീറ്റുകളിൽ വിജയം നേടി ബിജെപി ഏറ്റവും വലിയ ഒറ്റകക്ഷിയായി. എൻ.ഡി.എ സഖ്യകക്ഷികളായ തെലുഗു ദേശം പാർട്ടി 16 സീറ്റിലും, ജെ.ഡി.യു 12 സീറ്റിലും വിജയിച്ചു. കോൺഗ്രസ് നേതൃത്വം നൽകുന്ന I.N.D.I.A 233 സീറ്റുകളിൽ വിജയം നേടി. കോൺഗ്രസ് 99 മണ്ഡലങ്ങളിലും, സമാജ് വാദി പാർട്ടി 37 സീറ്റിലും, തൃണമൂൽ കോൺഗ്രസ് 29 സീറ്റിലും, ഡി.എം.കെ 22 ഇടത്തും വിജയം നേടി. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി വാരാണസി മണ്ഡലത്തിൽ ഒരു ലക്ഷത്തി 52,000-ലേറെ വോട്ടുകളുടെ ഭൂരിപക്ഷത്തിൽ വിജയിച്ചു. കോൺഗ്രസ് നേതാവ്

---

രാഹുൽഗാന്ധി വയനാട്ടിൽ 3.64 ലക്ഷത്തിന്റേയും റായ് ബറേലിയിൽ 3.9 ലക്ഷം വോട്ടുകളുടെയും ഭൂരിപക്ഷത്തിലാണ് വിജയിച്ചത്. കേന്ദ്രമന്ത്രിമാരായ അമിത് ഷാ, രാജ് നാഥ് സിങ്, അർജുൻ റാം മേഘ്വാൾ, ഗജേന്ദ്ര സിങ് ഷെഖാവത്, ജ്യോതിരാദിത്യ സിന്ധ്യ, അനുരാഗ് സിങ് റാക്കൂർ തുടങ്ങിയവർ തിരഞ്ഞെടുപ്പിൽ വിജയം നേടി.

സമാജ് വാദി പാർട്ടി നേതാവ് അഖിലേഷ് യാദവ് കനൗജിൽ നിന്നും, മധ്യപ്രദേശ് മുൻ മുഖ്യമന്ത്രി ശിവ് രാജ് സിങ് ചൗഹാൻ വിദിഷയിൽ നിന്നും തിരഞ്ഞെടുക്കപ്പെട്ടു. കേന്ദ്രമന്ത്രിമാരായ സ്തുതി ഇറാനി, അർജുൻ മുണ്ട, നാഷണൽ കോൺഫറൻസ് നേതാവ് ഒമർ അബ്ദുള്ള, കോൺഗ്രസ് നേതാവ് അധിർ രഞ്ജൻ ചൗധരി തുടങ്ങിയവർ പരാജയപ്പെട്ട പ്രമുഖരിൽ ഉൾപ്പെടുന്നു.

=====

**KERALA RESULT**

ലോക്സഭാ തിരഞ്ഞെടുപ്പിന്റെ അന്തിമ കണക്കുകൾ പുറത്തു വന്നപ്പോൾ കേരളത്തിലെ 20 മണ്ഡലങ്ങളിൽ യുഡിഎഫ് 18 ഇടത്തും എൽഡിഎഫ് ഒരിടത്തും എൻ.ഡി.എ ഒരു സീറ്റിലും വിജയിച്ചു. തൃശൂരും, ആലത്തൂരും ഒഴികെ എല്ലാ മണ്ഡലങ്ങളിലും ആധികാരിക വിജയം നേടിയാണ് യുഡിഎഫ് സംസ്ഥാനത്ത് മികച്ച പ്രകടനം കാഴ്ച വച്ചത്. തൃശൂരിൽ 74,000-ത്തോളം വോട്ടുകളുടെ ഭൂരിപക്ഷം നേടി ബി.ജെ.പി സ്ഥാനാർത്ഥി സുരേഷ് ഗോപി വിജയം സ്വന്തമാക്കിയതോടെ പാർലമെൻ്റ് തിരഞ്ഞെടുപ്പിൽ സംസ്ഥാനത്ത് ആദ്യമായി എൻ.ഡി.എ അക്കൗണ്ട് തുറന്നു. ദേശീയ രാഷ്ട്രീയം ഉറ്റു നോക്കിയ വയനാട്ടിൽ കോൺഗ്രസ് നേതാവ് രാഹുൽ ഗാന്ധി മൂന്നര ലക്ഷത്തിലേറെ വോട്ടുകളുടെ ഭൂരിപക്ഷത്തിൽ രണ്ടാം വട്ടവും വിജയം നേടി. ആലത്തൂരിൽ മാത്രമാണ് എൽഡിഎഫിന് വിജയിക്കാനായത്. സിറ്റിംഗ് എംപി രമ്യ ഹരിദാസിനെതിരെ

---

സിപിഐഎം സ്ഥാനാർത്ഥിയും സംസ്ഥാന മന്ത്രിയുമായ കെ.രാധാകൃഷ്ണൻ 19,000-ത്തോളം വോട്ടുകളുടെ ഭൂരിപക്ഷത്തിലാണ് വിജയിച്ചത്. പൊന്നാനിയിലും മലപ്പുറത്തും മുസ്ലിം ലീഗ് വലിയ ഭൂരിപക്ഷത്തിൽ വിജയിച്ചു. പൊന്നാനിയിൽ അബ്ദുസ്സമദ് സമദാനി രണ്ടു ലക്ഷത്തിൽ 30,000 ലേറെ വോട്ടുകൾക്കും മലപ്പുറത്ത് ഇ. ടി മുഹമ്മദ് ബഷീർ മൂന്ന് ലക്ഷത്തിലേറെ വോട്ടുകൾക്കുമാണ് വിജയിച്ചത്.

=====

**REV. NDA-INDIA MEET**

ലോക്സഭാ തിരഞ്ഞെടുപ്പ് ഫലം പുറത്തു വന്നതിനു പിന്നാലെ സർക്കാർ രൂപീകരണ ചർച്ചകൾ സജീവമാക്കി രാഷ്ട്രീയ പാർട്ടികൾ. ബിജെപി നേതൃത്വം നൽകുന്ന NDA തിരഞ്ഞെടുപ്പിൽ കേവല ഭൂരിപക്ഷം മറികടന്ന സാഹചര്യത്തിൽ സർക്കാർ രൂപീകരിക്കാനുള്ള കൂടിയാലോചനകൾക്കായി പ്രധാനമന്ത്രി നരേന്ദ്രമോദിയുടെ അധ്യക്ഷതയിൽ ന്യൂഡൽഹിയിൽ ഇന്ന് എൻഡിഎ യോഗം ചേരും. ഐ. എൻ. ഡി. ഐ. എ സഖ്യവും ഇന്ന്, വൈകുന്നേരം രാജ്യതലസ്ഥാനത്ത് യോഗം വിളിച്ചു ചേർത്തിട്ടുണ്ട്. കോൺഗ്രസ് അധ്യക്ഷൻ മല്ലികാർജുൻ ഖാർഗെയുടെ വസതിയിൽ സഖ്യ കക്ഷി നേതാക്കൾ കൂടിക്കാഴ്ച നടത്തുമെന്നാണ് റിപ്പോർട്ടുകൾ. തിരഞ്ഞെടുപ്പിൽ ആന്ധ്രാപ്രദേശിൽ നേടിയ ഉജ്വല വിജയത്തിന്റെ പശ്ചാത്തലത്തിൽ തെലുഗു ദേശം പാർട്ടി നേതാവ് ചന്ദ്രബാബു നായിഡു ഇന്ന് അമരാവതിയിൽ മാധ്യമങ്ങളെ കണ്ടു. എൻ.ഡി.എ യോഗത്തിനായി ഡൽഹിയിലേക്ക് പുറപ്പെടുന്നതിന് മുൻപായി മാധ്യമങ്ങളുമായി സംവദിച്ച അദ്ദേഹം ടി.ഡി.പി- ബിജെപി-ജനസേനാ സഖ്യത്തിന്റെ സംയുക്ത വിജയമാണ് ആന്ധ്രയിൽ കണ്ടതെന്നും വ്യക്തമാക്കി. ജെ.ഡി.യു നേതാവും ബിഹാർ

---

മുഖ്യമന്ത്രിയുമായ നിതീഷ് കുമാറും എൻ.ഡി.എ യോഗത്തിൽ പങ്കെടുക്കുന്നതിനായി ഡൽഹിയിലേക്ക് തിരിച്ചു. ലോക് ജനശക്തി പാർട്ടി നേതാവ് ചിരാഗ് പാണ്ഡാനും എൻ.ഡി.എ യോഗത്തിൽ ഇന്ന് പങ്കെടുക്കുന്നുണ്ട്.

=====

**PM - BJP**

കേന്ദ്രത്തിൽ എൻ.ഡി.എ മൂന്നാം തവണയും സർക്കാർ രൂപീകരിക്കുമെന്ന് വ്യക്തമാക്കി പ്രധാനമന്ത്രിയും മുതിർന്ന ബി.ജെ.പി നേതാവുമായ നരേന്ദ്രമോദി. തിരഞ്ഞെടുപ്പ് ഫലം പുറത്തു വന്നതിനു പിന്നാലെ, ന്യൂഡൽഹിയിലെ ബി.ജെ.പി ആസ്ഥാനത്ത് ഇന്നലെ പാർട്ടി പ്രവർത്തകരെ അഭിസംബോധന ചെയ്യുകയായിരുന്നു അദ്ദേഹം. ബി.ജെ.പി യിലും എൻ.ഡി.എ യിലും ജനങ്ങൾ അർപ്പിച്ച വിശ്വാസമാണ് ലോക്സഭാ തിരഞ്ഞെടുപ്പിൽ പ്രകടമായതെന്ന് ശ്രീ.നരേന്ദ്രമോദി പറഞ്ഞു. ലോക്സഭാ തിരഞ്ഞെടുപ്പ് ഫലം ജനങ്ങളുടെ തീരുമാനമാണെന്നും, വിധി അംഗീകരിക്കുന്നതായും കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ പറഞ്ഞു. ഇത് ജനങ്ങളുടെയും ജനാധിപത്യത്തിന്റെയും വിജയമാണെന്നും ശ്രീ ഖർഗെ ന്യൂഡൽഹിയിൽ വാർത്താസമ്മേളനത്തിൽ പറഞ്ഞു.

=====

**GREETINGS PM**

ലോക്സഭാ തിരഞ്ഞെടുപ്പിൽ വിജയം നേടിയ പ്രധാനമന്ത്രി നരേന്ദ്രമോദിയ്ക്കും ബി.ജെ.പി യ്ക്കും അഭിനന്ദനം അറിയിച്ച് ലോകനേതാക്കൾ. ഇറ്റലി, മൗറീഷ്യസ്, ഭൂട്ടാൻ, നേപ്പാൾ, ശ്രീലങ്ക തുടങ്ങിയ രാജ്യങ്ങളിലെ നേതാക്കളാണ്

---

തുടർച്ചയായ മൂന്നാം വിജയത്തിൽ പ്രധാനമന്ത്രിയ്ക്ക് അഭിനന്ദനം അറിയിച്ചത്.

=====

**CABINET MEETING**

പ്രധാനമന്ത്രി നരേന്ദ്രമോദിയുടെ വസതിയിൽ കേന്ദ്രമന്ത്രിസഭാ യോഗം ചേരുന്നു. അമിത് ഷാ, നിതിൻ ഗഡ്കരി, രാജ്നാഥ് സിംഗ് ഉൾപ്പെടെയുള്ള കേന്ദ്രമന്ത്രിമാർ യോഗത്തിൽ പങ്കെടുക്കുന്നുണ്ട്. ലോക്സഭാ തെരഞ്ഞെടുപ്പിലെ എൻഡിഎയുടെ വിജയത്തിന് പിന്നാലെയാണ് യോഗം. കേന്ദ്രത്തിൽ പുതിയ സർക്കാർ രൂപീകരിക്കുന്നതുമായി ബന്ധപ്പെട്ട ചർച്ചകളും യോഗത്തിൻറെ ഭാഗമാകുമെന്നാണ് വിലയിരുത്തൽ.

=====

**KERALA CABINET**

1968 -ലെ കേരള റവന്യൂ റിക്കവറി നിയമത്തിൽ ഭേദഗതി വരുത്താനുള്ള ബില്ലിന് സംസ്ഥാന മന്ത്രിസഭായോഗം അനുമതി നൽകി.നികുതി കുടിശ്ശികയുടെ പലിശ ഇഴടാക്കുന്നത് കുറയ്ക്കുക, ജപ്തി വസ്തുവിൻറെ വിൽപന വിവരങ്ങൾ ഓൺലൈനായി പ്രസിദ്ധപ്പെടുത്തുക, റവന്യൂ റിക്കവറിയിൽ തവണകൾ അനുവദിക്കാൻ സർക്കാരിന് അനുമതി നൽകൽ തുടങ്ങിയവയാണ് ബില്ലിലെ പ്രധാന ഭേദഗതികൾ. കേരള തീരത്ത് ജൂൺ 10 മുതൽ ജൂലൈ 31 വരെ 52 ദിവസം ട്രോളിംഗ് നിരോധനം ഏർപ്പെടുത്താനുള്ള വിജ്ഞാപനം പുറപ്പെടുവിക്കാനും മന്ത്രിസഭ അനുമതി നൽകി.

=====

---

**PREZ.-VP ENVIRONMENT DAY**

ഇന്ന് ലോക പരിസ്ഥിതി ദിനം. പരിസ്ഥിതി സംരക്ഷണത്തെക്കുറിച്ച് ജനങ്ങളിൽ അവബോധം സൃഷ്ടിക്കുന്നതിലൂടെ, ഭൂമിയുടെ ഹരിതാഭയും, ജൈവ വൈവിധ്യവും കാത്തുസൂക്ഷിക്കുക എന്ന ലക്ഷ്യത്തോടെയാണ് എല്ലാ വർഷവും ജൂൺ 5 ലോക പരിസ്ഥിതി ദിനമായി ആഘോഷിക്കുന്നത്. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ തുടങ്ങിയ പ്രമുഖർ ജനങ്ങൾക്ക് പരിസ്ഥിതി ദിന ആശംസകൾ നേർന്നു. സുസ്ഥിരതയിൽ അധിഷ്ഠിതമായ, മെച്ചപ്പെട്ടതും ഹരിതാഭവുമായ ലോകം കെട്ടിപ്പടുക്കാൻ കൂട്ടായ ശ്രമങ്ങൾ നടത്തണമെന്ന് രാഷ്ട്രപതി ജനങ്ങളോട് ആഹ്വാനം ചെയ്തു. ഭൂമി മാതാവിനെ സംരക്ഷിക്കുക എന്നത് നമ്മുടെ മൗലിക ഉത്തരവാദിത്തമാണെന്ന് പരിസ്ഥിതി ദിനത്തിൽ ഓർമ്മിക്കണമെന്നും രാഷ്ട്രപതി ആശംസാ സന്ദേശത്തിൽ കുറിച്ചു. മനുഷ്യത്വവും പ്രകൃതിയും തമ്മിലുള്ള ഐക്യമാണ് സുസ്ഥിര ജീവിതത്തിന്റെ അടിസ്ഥാനമെന്ന് ഉപരാഷ്ട്രപതി ജഗ്ദീപ് ധൻകർ ജനങ്ങൾക്ക് ലോക പരിസ്ഥിതി ദിന ആശംസകൾ നേർന്നുകൊണ്ട് പറഞ്ഞു.

=====

**PM-ENVIRONMENT DAY**

ലോക പരിസ്ഥിതി ദിനത്തോടനുബന്ധിച്ച് പ്രധാനമന്ത്രി നരേന്ദ്രമോദി ഇന്ന് 'ഏക് പേട് മാ കേ നാം' പ്രചാരണത്തിന് തുടക്കം കുറിച്ചു. ഡൽഹിയിലെ ബുദ്ധ ജയന്തി പാർക്കിൽ വൃക്ഷത്തെ നട്ടുകൊണ്ടാണ് പ്രധാനമന്ത്രി പ്രചാരണത്തിന് തുടക്കം കുറിച്ചത്. രാജ്യത്തുടനീളം വൃക്ഷങ്ങൾ നട്ടുപിടിപ്പിക്കുന്നതിനുള്ള പ്രവർത്തനങ്ങൾക്കാണ് ഇതിലൂടെ

---

ലക്ഷ്യമിടുന്നത്. കേന്ദ്ര പരിസ്ഥിതി മന്ത്രി ഭൂപേന്ദർ യാദവ് ചടങ്ങിൽ പങ്കെടുത്തു.

=====

**KERALA CM - ENVIRONMENT DAY**

പരിസ്ഥിതി ദിനത്തോടനുബന്ധിച്ച് ക്ലിഫ് ഹൗസിൽ മുഖ്യമന്ത്രി പിണറായി വിജയൻ വ്യക്തമാക്കിയ നട്ടു. കൃഷി വകുപ്പ് മന്ത്രി പി പ്രസാദ്, വി കെ പ്രശാന്ത് എം എൽ എ എന്നിവർ ചടങ്ങിൽ പങ്കെടുത്തു.

=====

**FOOD GRAIN PRODUCTION**

2023-24 ൽ രാജ്യത്തെ മൊത്തം ഭക്ഷ്യധാന്യ ഉൽപ്പാദനം 3, 288 ലക്ഷം ടണ്ണിന് മുകളിലെത്തിയതായി കേന്ദ്ര കൃഷി മന്ത്രാലയം. കാർഷിക വിളകളുടെ ഉത്പാദനം സംബന്ധിച്ച് പുറത്തുവിട്ട കണക്കുകൾപ്രകാരം, മൊത്തം അരി ഉൽപ്പാദനം 1,367 ലക്ഷം ടൺ ആണ്. ഗോതമ്പിന്റെ ഉത്പാദനം 1,129 ലക്ഷം ടണ്ണിലധികമാണെന്നാണ് റിപ്പോർട്ട്. മുൻവർഷത്തേതിനേക്കാൾ 23 ലക്ഷം ടണ്ണിലധികം വർധനയാണ് ഇത് സൂചിപ്പിക്കുന്നത്.

=====

**KEAM EXAM**

സംസ്ഥാനത്ത് ഈ വർഷം മുതൽ ഓൺലൈനായി നടത്തുന്ന കിം എഞ്ചിനീയറിംഗ്, ഫാർമസി പ്രവേശനപരീക്ഷകൾ ഇന്ന് ആരംഭിക്കുമെന്ന് മന്ത്രി ആർ. ബിന്ദു പറഞ്ഞു. വിവിധ കേന്ദ്രങ്ങളിലായാണ് പരീക്ഷ നടക്കുന്നത്. ഞായറാഴ്ച വരെ ഉച്ചയ്ക്ക് 2 മണി മുതൽ വൈകിട്ട് 5 മണി വരെയായിരിക്കും എഞ്ചിനീയറിംഗ് കോഴ്സിലേയ്ക്ക് പ്രവേശന പരീക്ഷ. ഫാർമസി പരീക്ഷയ്ക്ക്

---

മാത്രമായി പ്രവേശന പരീക്ഷ തികളാഴ്ച ഉച്ചയ്ക്ക് 3.30 മുതൽ അഞ്ച് വരെ നടക്കും. പരീക്ഷാർത്ഥികളുടെ തിരക്ക് കണക്കിലെടുത്ത് സർവീസുകൾ ക്രമീകരിക്കുമെന്ന് കെഎസ്ആർടിസി എം ഡി അറിയിച്ചു. എല്ലാ ജില്ലകളിൽ നിന്നും പരീക്ഷാ സമയത്ത് സർവ്വീസ് ഉണ്ടാകും. നിശ്ചിത സമയത്തിന് രണ്ടര മണിക്കൂർ മുൻപ് പരീക്ഷാ കേന്ദ്രങ്ങളിൽ എത്തിച്ചേരേണ്ട സമയക്രമം കൂടി പരിഗണിച്ചാണ് ക്രമീകരണം. തിരക്കിനനുസരിച്ച് ആവശ്യമെങ്കിൽ കൂടുതൽ അധിക സർവ്വീസുകളും നടത്തുമെന്ന് കെ എസ് ആർ ടി സി അറിയിച്ചു.

=====

**NEET - RESULT**

നീറ്റ് - UG പരീക്ഷാ ഫലം നാഷണൽ ടെസ്റ്റിങ്ങ് ഏജൻസി പ്രസിദ്ധീകരിച്ചു. [exams.nta.ac.in/NEET](http://exams.nta.ac.in/NEET) എന്ന വെബ്സൈറ്റിൽ പരീക്ഷാ ഫലം ലഭ്യമാണ്. കഴിഞ്ഞ മാസം 5-നാണ് നീറ്റ് - യു ജി പരീക്ഷ നടന്നത്.

=====

**T 20 CRICKET**

ട്വന്റി -20 ലോക കപ്പ് ക്രിക്കറ്റിൽ, ഇന്ത്യ ഇന്ന് അയർലണ്ടിനെ നേരിടും. ന്യൂയോർക്കിൽ, ഇന്ത്യൻ സമയം രാത്രി 8 മണിക്കാണ് മത്സരം. ഗ്രൂപ്പ് സ്റ്റേജിലെ ഇന്ത്യയുടെ അടുത്ത പോരാട്ടം ഈ മാസം 9ന് പാകിസ്ഥാനെതിരെയാണ്. ഈ മാസം 12-ന് ന്യൂയോർക്കിൽ വെച്ച് നടക്കുന്ന മറ്റൊരു മത്സരത്തിൽ ടീം ഇന്ത്യ അമേരിക്കയെ നേരിടും.

=====

---

## KERALA RAIN

കേരളത്തിലെ കോട്ടയം, എറണാകുളം, തൃശൂർ, കോഴിക്കോട് ജില്ലകളിൽ വരുംമണിക്കൂറുകളിൽ ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മിതമായ മഴയ്ക്കും ശക്തമായ കാറ്റിനും സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞജാഗ്രതയാണ്. അതേസമയം, കേരള തീരത്തും തെക്കൻ തമിഴ്നാട് തീരത്തും നാളെ രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുള്ളതിനാൽ മത്സ്യത്തൊഴിലാളികളും തീരദേശവാസികളും ജാഗ്രത പാലിക്കണമെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു.

